



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

ई-मेल-pr.rajbhavan@gmail.com
prrajbhavanbihar@gmail.com
मोबाईल-9431283596

प्रेस-विज्ञप्ति

विश्वविद्यालयों/महाविद्यालयों में प्रयोगशालाओं के विकास हेतु सुझाव देने के लिए गठित समिति की बैठक कल 19 दिसम्बर को राजभवन में होगी

पटना, 18 दिसम्बर 2018

महामहिम राज्यपाल-सह-कुलाधिपति श्री लाल जी टंडन के द्वारा कुलपति-बैठक में दिये गये निदेश के अनुरूप राज्य के विश्वविद्यालयों में प्रयोगशालाओं एवं पुस्तकालयों के विकास-प्रयासों को तेज कर दिया गया है।

राज्यपाल-सह-कुलाधिपति के उपर्युक्त आदेशालोक में विश्वविद्यालयों एवं महाविद्यालयों में प्रयोगशालाओं के आधुनिकीकरण एवं सुदृढीकरण हेतु आवश्यक परामर्श प्रदान करने के लिए एक समिति गठित कर दी गई है। पटना विश्वविद्यालय की प्रतिकुलपति-प्रो. डॉली सिन्हा की अध्यक्षता में गठित दस सदस्यीय समिति की बैठक कल 19 दिसम्बर, 2018 को राजभवन सभागार में आयोजित की गई है।

प्रयोगशालाओं के आधुनिकीकरण एवं विकास के लिए गठित इस समिति में प्रो. अमरेन्द्र नारायण सिंह (भौतिकी विभाग, पटना विश्वविद्यालय), प्रो. बिहारी सिंह (रसायन विभाग, ए.एन. कॉलेज, पटना), डॉ. तनुजा सिंह (वनस्पति विभाग, टी.पी.एस. कॉलेज, पटना), डॉ. अशोक घोष (प्रदूषण नियंत्रण बोर्ड, पटना), डॉ. दीवान अकरम (विभागाध्यक्ष, रसायन विभाग, जे.आर.एस. कॉलेज, जमालपुर, मुंगेर), मो. नजीम (विभागाध्यक्ष, भूगोल विभाग, पटना कॉलेज, पटना), श्री अतुल आदित्य पाण्डेय (साइंस कॉलेज, पटना), कुमार रामजी सिंह (वैज्ञानिक, तारामंडल, पटना) तथा श्री पी.के. खान (जीव विज्ञान विभाग, पटना विश्वविद्यालय) आदि को भी बतौर सदस्य शामिल किया गया है, जो कल 19 दिसंबर की उक्त बैठक में भाग लेंगे एवं अपने सुझाव समर्पित करेंगे। प्राप्त सुझावों पर सम्यक् विचारोपरान्त यथोचित निर्णय लेते हुए उनका शीघ्र कार्यान्वयन किया जायेगा ताकि राज्य के विश्वविद्यालयों में प्रयोगशालाओं का समुचित विकास हो सके।

.....